

زکاة کی معاشی اہمیت کے چند پہلو

(علامہ ابن قیمؒ کی نظر میں)

ڈاکٹر عبد الغظیم اصلاحی

اسلامی ذریعہ زکاة کو عام آدمی محض ایک خیراتی نظام سمجھتا ہے۔ لیکن مسلم ماہرین معاشیات اسے اسلامی مالیاتی نظام کا اساسی رکن قرار دیتے ہیں۔ ہر اسلامی ریاست کی ذمہ داری ہے کہ وہ زکاة کا نظام قائم کرے، زکاة کی تحصیل اور نظم و نسق کا پورا انتظام کرے اور قرآن میں مذکورہ مصارف کے مطابق اسے خرچ کرے۔ زکاة کے تجزیہ اور معاشی زندگی پر اس کے دور رس اثرات پر اس وقت کافی کتابیں دستیاب ہیں۔ قدامت کی تحریروں کے مطالعہ سے معلوم ہوتا ہے کہ وہ بھی زکاة کو انفرادی خیراتی عمل سمجھنے کے بجائے اس کو اجتماعی معاشی زندگی کا ایک جامع و موثر حصہ سمجھتے تھے۔ پیش نظر مضمون میں زکاة کی معاشی اہمیت سے متعلق علامہ ابن قیم رحمۃ اللہ علیہ (متوفی ۷۵۰ھ) کے افکار کا جائزہ لیا گیا ہے۔ زکاة چند شرائط کے ساتھ ہر مسلمان پر فرض ہے، اور قرآن مجید میں نماز کے بعد سب سے زیادہ اسی ذریعہ کی ادائیگی پر زور دیا گیا ہے۔ زکاة کے مختلف پہلوؤں کے اس

سہ پر دفسر محمد نجات اللہ صدیقی کی اسلامی معاشیات سے متعلق ریسرچ رپورٹ - CONTEMPORARY LITERATURE ON ISLAMIC ECONOMICS - محبوبہ اسلام کا ڈسٹریکشن انگلینڈ ۱۹۷۸ء میں زکاة کی معاشی اہمیت اور متعلقات پر انگریزی، عربی اور اردو کتابوں اور مقالات کے تقریباً تیس حوالے درج ہیں ص ۲۹-۳۱، ۵۴، ان میں یوسف القرضاوی کی کتاب فقہ الزکاة (دو جلدیں) زکاة کے موضوع پر انسائیکلو پیڈیا کی حیثیت رکھتی ہے۔ اس کا اردو ترجمہ بھی ہندوپاک میں شائع ہو چکا ہے، ادھر حال میں کئی اور مجموعے اور مقالات زکاة کی معاشی اہمیت سے متعلق منظر عام پر آچکے ہیں۔

زکوٰۃ کی اہمیت کے چند پہلو

و حکم پر روشنی ڈالتے ہوئے علامہ ابن قیمؒ اپنی کتاب ”زاد المعاد فی ہدی خیر العباد“ میں تحریر کرتے ہیں:-

زکوٰۃ کی ادائیگی کا وقت اس کی مقدار	ہدیدی فی الزکاة اعمل
اس کا نصاب اور کن لوگوں پر واجب	ہدی فی وقتها و قددها
ہوگی اور اس کے مصارف کیا ہیں	ونصابها ومن تجب علیہ
ان ساری چیزوں سے متعلق حضورؐ	ومصرفہ وداعی فیہ
کی رہنمائی واسوہ نہایت جامع و کامل	مصلحتہ ارباب الاموال
ہے۔ آپؐ نے اس سلسلہ میں مالداروں	ومصلحتہ المساکین وجعلها
اور مسکینوں دونوں کے مفادات اور	اللہ تعالیٰ طہرۃ للمال ولتأمن
مصلحتوں کا خیال رکھا ہے۔ اللہ تعالیٰ	وقید النعمۃ بعلی الغنیاء
نے زکوٰۃ کو مال و صاحب مال کی	فما زالت النعمۃ بالمال
پاکی کا ذریعہ بنایا ہے اور مالداروں پر	علی من ادب
اس کے سبب اپنی نعمت بحال رکھی	زکاتہ بل یحفظتہ
ہے۔ چنانچہ جو پابندی سے زکوٰۃ	علیہ وینسی
ادا کرتا ہے اس کے ساتھ مال کی	لہ ویدفع عنہ
نعمت ہمیشہ برقرار رہتی ہے۔ بلکہ اس	بہا الافات ویجعلها
پراس کی حفاظت فرماتا ہے اور مزید	سوراعلیہ وحصناله
اسے بڑھاتا ہے، اور اسی سے ہر طرح	وہارسالہ
کی مصیبت دور کرتا ہے، زکوٰۃ کو اس کے	
لئے ایک تفصیل، قلعہ اور محافظ بنادیتا ہے	

زکوٰۃ - دولت کی پاکی و بالیدگی کے معنی میں

زکوٰۃ کے لغوی معنی نظم و تنزیہ یا پاکی و بالیدگی کے ہیں جو عام طور پر روحانی و اخلاقی
 لہ ابن قیمؒ - زاد المعاد فی ہدی خیر العباد حصہ اول ص ۱۱۱ - القاہرہ المطبعتہ المصویمہ و مکتبہ دارالحدیث

معنوں میں لیا جاتا ہے، لیکن ابن قیمؒ کی مذکورہ بالا عبارت سے مترشح ہے کہ تطہیر و تزکیہ معاشی معنوں میں بھی صحیح ہے بشرطیکہ زکاة کا نظام اچھی طرح قائم و دائم ہو، کیونکہ زکاة ایشاد و مہمردی اور تعاون جیسے اچھے جذبات کی فضا پیدا کرتی ہے، جس کی وجہ سے فقر و فاقہ اور شور و شر میں کمی آجاتی ہے اور معاشرہ پاک و صاف اور پر امن نظر آنے لگتا ہے، یہ چیز پیدا و ربی عمل اور کاروبار کے لئے سازگار ماحول فراہم کرتی ہے، جس سے زکاة ادا کرنے والے کی آمدنی میں مستقل اضافہ ہوتا ہے۔ مزید یہ کہ زکاة اموال نامیہ پر ہوتی ہے اور شرط یہ ہے کہ پورا سال گزر چکا ہو اس کے ساتھ یہ خوف کہ ہر سال زکاة کی ادائیگی مال کی مقدار کم کرتی رہے گی، یہ سارے عوامل بھی صرف و استثمار پر ابھارنے والے ہیں، اس طرح بھی زکاة دولت میں اضافہ کا سبب بنتی ہے، اس کے علاوہ اللہ تعالیٰ کی برکت و توفیق سے جو اضافہ ہوتا ہے وہ بھی اپنی جگہ مسلم ہے سچ فرمایا اللہ کے رسولؐ نے

ما نقصت صدقت من صدقة زکاة کبھی مال میں کمی کا باعث

نہیں بنتے۔

مال لے

اس کے برخلاف اگر زکاة کا نظام قائم نہ ہو تو کم آمدنی والے طبقات میں محرومی و بے چارگی کے احساسات عام ہو جاتے ہیں، جس کے نتیجے میں بغض و حسد، عداوت و مخالفت اور محروم اور متمول کے درمیان کشمکش پیدا ہو جاتی ہے، معاشرہ میں نقصان و محسوس ہوتا ہے جس کا اثر پیدا و ربی عمل اور عام معاشی سرگرمیوں پر بھی پڑتا ہے۔

آسان و مناسب شرح زکاة

زکاة جو دوسرا، محبت و اخوت اور ایشاد و قربانی جیسے صفات کو پروان چڑھاتی ہے شریعت نے زکاة کی جو شرح رکھی ہے وہ ان مقاصد کو اچھی طرح پورا کرتی ہے۔ زکاة

۱۔ احمد بن حنبل۔ مسند احمد بن حنبل جلد دوم ص ۲۳۵ بیروت، المکتب الاسلامی

بدون تاریخ۔

زکوٰۃ کی اہمیت کے چند پہلو

دی جانے والی رقم ادا کنندگان کے لحاظ سے کوئی بہت بڑی نہیں ہوتی کہ انھیں گراں گزرے لیکن وہ ضرورت مندوں کی حاجت روائی کے لئے کافی ہوتی ہے، اگر زکوٰۃ کی شرح بہت اونچی ہوتی تو مال دار ادائیگی سے بچنے کے لئے مختلف قسم کے حیلوں کا سہارا لیتے اور دوسروں میں مفت خوری کی عادت بڑھ جاتی، جس سے زکوٰۃ کا مقصد ہی فوت ہو جاتا۔ اسی حقیقت کی طرف ابن قیمؒ درج ذیل عبارت میں اشارہ کرتے ہیں۔

ثم ان لما كان لا يحتمل
المواساة كل مال وان
قل جعل للمال الذي يحتمل
المواساة نصبا مقدرة
المواساة فيما لا تجحف
بارباب الا موال وتقع
موقعها من المساكين....

فانقضت حکمت ان
جعل في الاموال قدر
يحتمل المواساة ولا يجحف
بها ويكفي المساكين ولا
يحتاجون معصا الى شئ
ففرض في اموال الاغنياء
ما يكفي الفقراء، فوق
الظلم من الطائفتين الغني
يمنع ما وجب عليه
والآخذ ياخذ ما
لا يستحقه فتولد

حکمت خداوندی نے مال کی
ایک مقدار متعین کر دی ہے جس
سے دوسروں کی مدد ہو سکے اور کسی
پر ظلم نہ ہو اور اہل حاجت کے لئے
اتنا کافی ہو کہ اس کے بعد کسی اور چیز
کی ضرورت نہ رہے چنانچہ مالداروں
کے مال میں اتنی مقدار فرض کی ہے
جو غریبوں کے لئے کافی ہو۔ اگر
کہیں مقدار بہت زیادہ ہوتی تو دونوں
جانب سے زیادتی متوقع تھی ایک
طرف مالدار اپنا فرض پورا کرنے سے

کرتا اور دوسری طرف لینے والا ہے
استحقاق مال کثیر حاصل کرتا اور
دولوں کے عمل سے غریبوں کو نقصان
پہنچتا اور فقر و فاقہ کی شدت انھیں
مختلف حیلے اپنانے اور بھیک
ملانے پر مجبور کر دیتی۔

اگر صاحب دانش اس مقدار کو
دیکھے جو شارع نے زکاة کے سلسلہ
میں واجب کی ہے تو اسے معلوم
ہوگا کہ وہ اتنی ہلکی ہے کہ اس کا لگانا
مال والے کو کچھ نقصان نہیں پہنچا
سکتا مگر محتاج اسے حاصل کر کے
مگر محتاج اسے حاصل کر کے فائدہ
اٹھا سکتا ہے۔ اس میں مال والے
کی بھی پوری رعایت کی گئی ہے اور
لینے والے کا فائدہ بھی ملحوظ ہے۔

من الطائفین
ضمیر عظیم علی
المساکین وفاقہ
شدیدہ اور جبت
لہم انواع الحیل
والاحلاف للمسالۃ
ایک دوسری جگہ لکھتے ہیں:-
واذ تامل العاقل مقادیرا
اوجب الشارع فی
الزکاة وحیدہ مما
راضی المخرج فقہہ
وینفع الفقیر اخذہ
ورأہ قدرا عی
فی حال صاحب
المال وجانب حق
الرعاۃ ونفع (لاخذ
بہ)

زکاة اموال نامیہ پر

زکاة ہر طرح کی املاک پر واجب نہیں ہوتی بلکہ صرف ان اموال پر فرض ہے

۱۲ ابن القیم، اعلام الموقعین

۱۳ زاد المعاد جلد اول ص ۱۲۷

زکوٰۃ کی اہمیت کے چند پہلو

جن میں افزائش کی صلاحیت پائی جاتی ہے خواہ یہ صلاحیت بالفعل ہو یا بالقوہ ہے وہ سامان جو استعمال کے ہیں مثلاً لباس، آلات و اذکار، رہائش کے گھر، سواری کے جانور وغیرہ تو یہ سب زکوٰۃ سے مستثنیٰ ہیں رعاشی اعتبار سے یہ نہایت مناسب و منصفانہ فیصلہ ہے کہ زکوٰۃ صرف ان مالوں پر ہو جن میں نمو کی صلاحیت ہو۔ جن مالوں پر زکوٰۃ عائد ہوتی ہے انھیں چار موٹی قسموں میں بانٹا جاسکتا ہے، مولشی، زرعی پیداوار، سونا چاندی اور سامان تجارت۔ علامہ ابن قیمؒ فرماتے ہیں:-

ثم انہ جعلہا فی اربعۃ	پھر شارع نے زکوٰۃ کو صرف
اصناف من المال وھی	چار طرح کے اموال میں واجب قرار
اکثر الاموال ودرابین	دیا ہے یہی مال زیادہ تر لوگوں میں گردش
الخلق و حاجتہم الیہا	کرتے ہیں اور ان ہی کی انھیں ضرورت
ضروریۃ احدھا النزع	پڑا کرتی ہے۔ اول زرعی پیداوار
والثمار، والثانیۃ بہیمۃ الانعام	اور بھل دوم مولشی جیسے اونٹ، گائیں
الابل والبقر والغنم والثالث	اور بکریاں، سوم سونا اور چاندی جن
الجوہران اللذان بہما قوام	پراہل دنیا کے معاملات کا مدار ہے
العالم وھما الذھب والفضۃ	چہارم مختلف قسم کے تجارتی سامان
والرابع اموال التجارۃ علی	-----
اختلاف النوعاھا۔۔۔	

اسی طرح کی حکمت انھوں نے اپنی کتاب اعلام الموقعین میں بھی بیان کی ہے	فات الشارع واجب
زکوٰۃ کو شارع نے فقرا کی مدد	الزکاۃ مواساة للفقراء
مال کی پاکی اور ب کی بندگی کے مقصد	وطہرۃ للمال وعبودیۃ
سے واجب کیا ہے، تاکہ بندہ	

للرب وتقربا اليه
 باخراج محبوب العبد
 له وإيثار مرضاته ثم
 فرضها على اكمل
 الوجوه وانفعها
 للمساكين وارفقها
 بآرباب الاموال ولم
 يفرضها في كل مال
 بل فرضها في الاموال
 التي تحتل المواساة
 ويكثر فيها السرخ
 والدم والنسل ولم
 يفرضها في ما يحتاج
 العبد اليه من ماله
 ولا غنى له عنه كعبدة
 وامائه واركوبه
 ودائرة وثيابه وسلاحه
 بل فرضها في
 اربعة اجناس من
 المال: الماشي والزرع
 والثمار والذهب والفضة وعروض
 التجارة فان هذه اكثر اموال
 الناس الدائرة بينهم وعامة

اپنی محبوب چیز کا ایک حصہ نکال کر اس
 سے تقرب حاصل کرے اور اس کی
 خوشنودی کو ترجیح دے۔ اس کی غنیمت
 ہر طرح سے اپنی مکمل شکل میں ہے جو
 اہل حاجت کے لئے بھی زیادہ سے
 زیادہ نفع بخش ہے اور اہل مال کے
 لئے بھی آسان ہے۔ اسے ہر طرح
 کے مال میں فرض نہیں کیا ہے بلکہ صرف
 ان مالوں میں فرض کیا ہے جن میں موات
 کی گنجائش ہے اور جن میں اضافہ
 نفع اور افزائش نسل ممکن ہے۔ اسے
 ان چیزوں پر واجب نہیں کیا ہے جو
 آدمی کی اپنی ضرورت سے فاصل نہ ہوں
 یا جو اس کے لئے ضروری ہوں جیسے
 غلام، لونڈیاں، سواری کے جانور، گھر،
 لباس اور ہتھیار۔ بس چار طرح کے اموال
 مویشی، پھل اور زرعی پیداوار سونا چاندی
 اور سامان تجارت پر زکوٰۃ فرض کی ہے۔
 عام طور پر لوگوں میں ان ہی اموال کی لین
 دین ہوتی ہے اور ان کے معاملات بھی
 ان ہی سے متعلق ہوتے ہیں، ان ہی
 میں دوسروں کو شریک کرنے کی
 گنجائش ہوتی ہے نہ کہ وہ مال جن سے

تصوفہم فیہا وی التی تحتل الموائسۃ
زکاة ساقط کر دی گئی ہے۔
دون ما اسقط الزکاة فیہا

محنت و مشقت کا اعتبار

مختلف قسم کے اموال میں شریعت نے مختلف شرحیں طے کی ہیں۔ علامہ ابن قیم نے اپنی تحریروں میں دو مقامات پر ان کا تجزیہ کر کے ان کے پیچھے مخفی معاشی حکمت و مصلحت کو واضح کیا ہے۔ ابن قیم کے مطابق زکاة کی مختلف شرحوں کے پیچھے معاشی عامل ”محنت“ کا اعتبار کیا گیا ہے جن اموال کے حصول پر زیادہ محنت صرف ہوتی ہے وہاں شرح زکاة کم ہے اور جہاں محنت کم لگتی ہے وہاں شرح زکاة اونچی ہے۔ علامہ کی عبارت درج ذیل ہے۔

ثلاثۃ فوارت بلین مقادیر	مختلف قسم کے اموال کے حصول
الواجب بحسب سعی	میں جو سعی و محنت یا سہولت و مشقت
ارباب الاموال فی تحصیلہا	ہوتی ہے اس کا اعتبار کر کے آپ نے
وسہولت ذلک و مشقتہ	زکاة کی مختلف مقادیر واجب کی ہیں۔
فا وجب الخمس فیما	جہاں انسان کو دولت کا ڈھیر کچا مل
صادف الانسان مجموعا	جائے یعنی دینہ وہاں پانچواں حصہ
محصول من الاموال و هو	فرض ہے۔ اس میں سال کا گزرنہ بھی
المرکاز و لہ لیتبرلہ حولا	شرط نہیں ہے بلکہ جب بھی طے خمس
بل اوجب فیما	واجب ہے۔ دسواں حصہ ایسے مال
الخمس متی ظفر بہ	پر عائد کیا ہے جہاں اس سے زیادہ
واوجب نصفہ و هو	محنت و مشقت لگتی ہے یعنی وہ پھل
العشر فیما کانت	ادھر کھیتیاں جن کے لئے انسان زمین

مشقت تحصیل و تعب
 و کلفت فوق ذالک
 و ذالک فی الثمار و الزروع التي
 یبشرو حوث ارضها و بذرها
 و سولی انشاء سقیہا من
 عندہ بلا کلفت فی العبد
 و لا شراء ماء و لا ائارة بلر
 و دو اب و اوجب نصف
 العشر فیما تولى العبد سقیہ
 بالکلفت و الدوا الح
 و النواضح و غیرہا
 و اوجب نصف ذالک و هو
 ربع العشر فیما کان
 النماء فیہ موقوفاً علی
 عمل متصل من رب
 اہمال بالضرب فی الارض
 تارة و بالادارة تارة و بالتزویج
 تارة و لا یدب ان کلفتہ ہذا
 اعظم من کلفتہ الزرع و الثمار

تیار کرتا ہے بیج تو اسے باقی آب پاشی
 کلام اللہ کی طرف سے ہوتا ہے اس
 کے لئے آدمی کو محنت کرنے، پانی
 خریدنے یا کنواں کھودنے کی ضرورت
 نہیں پڑتی۔ لیکن نصف عشر یا سیواں
 حصہ واجب ہوگا جب کہ انسان اس
 کی آب پاشی کے لئے کبھی محنت کرے
 اور مصنوعی ذرائع جیسے رہٹ یا آبپاشی
 کے جانوروں سے سنبھالی کرے اور اس
 سے بھی کم یعنی چالیسواں حصہ واجب ہے
 ان مالوں میں جن کی افزائش صاحب
 مال کی مسلسل محنت پر موقوف ہوتی
 ہے، انسان اس کے لئے کبھی سفر
 کرتا ہے، کبھی اپنی جگہ کاروبار کرتا ہے
 اور کبھی اس لگانے بٹھارتا ہے۔ اس
 میں شک نہیں کہ یہ محنت و مشقت
 زرعی پیداوار اور پھل کی پیداوار میں
 لگنے والی محنت و مشقت سے زیادہ
 ہوتی ہے۔

مذکورہ بالا عبارت زاد المعاد کی ہے۔ اسی طرح اپنی کتاب اعلام الموقعین میں فرماتے ہیں:-
 ثم لما کان حصول النماء چونکہ تجارت کے ذریعہ فائدہ اور افزونی

والرہم بالتجارة من اشق
 الاشياء واكثرها
 معاناة وعملاً خفصها بان
 جعل في ربح العشر، ولما
 كان الرہم والنفاء بالزود
 والتمار التي تسقى بالكلفة
 اقل والعمل اليسر ولا يكون
 في كل السنة جعل ضعفه
 وهو نصف العشر ولما
 كان التعب والعمل فيما
 يشرب بنفسه اقل و
 المؤنة اليسر جعله
 ضعف ذلك وهو العشر
 واكتفى فيه بركة عامه
 خاصته فلواقام عنده
 بعد ذلك عدة احوال
 بغير التجارة لم يكن
 فيه زكاة لانها قد
 انقطع نمائها وزيادتها بخلاف
 الماشية وخبلاف ما
 لو اعد للتجارة فانها عرضة
 للنفاء، ثم لما كان الركاز
 مالا مجموعا محصلا

کا حصول نہایت پر مشقت اور تھکا دینے
 والا ہوتا ہے اس لئے اس میں شرح
 زکاة لکھی رکھی ہے یعنی چالیسواں حصہ
 اور چونکہ وہ کھیتیاں اور پھل جنہیں مضوی
 ذرائع سے سیراب کیا جاتا ہے ان میں
 عمل کم اور آسان ہوتا ہے (بہ نسبت
 تجارت کے) اور وہ بھی سال کے کچھ
 حصوں میں اس لئے شرح زکاة دگنی
 یعنی بیسواں حصہ واجب کیا ہے اور
 جو کھیتیاں خود سیراب ہوتی ہیں ان میں
 محنت و مشقت اور بھی کم ہوتی ہے
 اس لئے اس طرح کی پیداوار میں پہلے
 کی نسبت دو گنا یعنی دسواں حصہ کھا
 گیا ہے اور ان چیزوں میں صرف پیداوار
 کے سال کی زکاة واجب ہوگی اس
 کے بعد اگر کئی سال تک اس کے یہاں
 وہ غلہ بغیر کسی تجارتی غرض کے پڑا رہے
 تو پھر زکاة واجب نہیں ہوگی کیونکہ
 اب اس میں نمونہ کا عمل منقطع ہو گیا ہے۔
 برخلاف مویشیوں کے یا تجارت کے
 سامان کے (جن پر ہر سال زکاة ہے)
 کہ ان میں نمو ہوتا رہتا ہے۔ جہاں
 تک دینیہ کا تعلق ہے تو چونکہ وہ کجا

و کلفتہ تحصیل اقل دریافت ہوتا ہے اور یہاں محنت
 من غنیرہ ولم یحتاج الی دوسری طرح کے مالوں سے کم ہوتی
 اکثر من استخر اجرا ہے صرف نکلنے کا رحمت کرنی
 کان الواجب فیہ ضعف پڑتی ہے اس لئے اس میں شرح
 ذلک وهو الخمس اور زیادہ ہے یعنی پانچواں حصہ۔

زکاۃ کی مختلف شرحوں کی تعیین میں اہم معاشی عامل ”محنت“ کو بنیاد قرار دینا عدل و مساوات کے تقاضوں کے عین مطابق ہے۔ اگر ہر طرح کے مال پر ایک ہی شرح ہو تو مال کی وہ قسمیں جو محنت شاقہ کی طالب ہوتی ہیں ان کے حصول کے لئے آدمی کم ہی راغب ہوتا۔ یہاں یہ بات قابل ذکر ہے کہ مختلف نصاب کے پیچھے اس طرح کی حکمت کی نشاندہی ابن قیم کے شیخ علامہ ابن تیمیہ (متوفی ۷۲۸ھ) نے بھی کی ہے۔ یہ سب سے پہلے یہ چیز ان بزرگوں کی معاشی تجزیاتی بصیرت پر دلیل ہے۔ ان سے پہلے شاید کسی نے ایسی توجہ کی ہو۔ البتہ اس دریافت کی عملی اہمیت پر انھوں نے اپنی رائے نہیں دی، یعنی یہ کہ اگر محنت تجارت کے بجائے زراعت میں بڑھ جائے یا زراعت کی بہ نسبت دقینہ (جس میں اکثر فقہاء معدنی دولت کو بھی شمار کرتے ہیں) میں زیادہ لگے تو قیاس کر کے شرح میں کسی رد و بدل یا لاگت وضع کرنے کی گنجائش ہوگی یا نہیں؟ اسی طرح یہ سوال بھی ہو سکتا ہے کہ کیوں نہ دراشت میں یا تحفہ میں پائی جانے والی دولت پر بھی نہایت اونچی شرح زکاۃ عائد کی جائے؟ کیوں اسے چوتھی قسم میں شمار کیا جائے جس پر صرف ڈھائی فیصد زکاۃ ہے اور وہ بھی پورا سال گزرنے پر۔ لیکن اس کا جواب یہ ہو سکتا ہے کہ مرنے والے کی محنت و مشقت و ارث کی اپنی محنت شمار کی گئی ہے کیوں کہ دارث اپنے پیش رو کی صرف دولت ہی نہیں حاصل کرتا بلکہ مالی خسارے بھی اس کے حصہ میں آتے ہیں۔ اگر

۱۹ اعلام الموقعین جلد دوم ص ۹۱-۹۲ ۲۰ ابن تیمیہ، مجموع فتاویٰ شیخ الاسلام

احمد ابن تیمیہ جلد ۲ ص ۸۰ الرياض، مطالع الرياض ۱۳۸۵ھ

اسے کبھی ثروت ہاتھ آتی ہے تو کبھی ادائیگی نرض کا پابند بھی کیا جاتا ہے جہاں تک مہربہ دولت کا تعلق ہے اس پر نہایت ادبھی شرح کی زکاۃ عائد کرنے سے فیاضی واحسان اور تحائف و ہدایا کے عمل پر ضرب لگے گی جو کہ ایثار و قربانی اور محبت و تعاون کی علامات ہیں اور اسلام ان کی بہت افزائی کرتا ہے۔

زکاۃ کی مختلف شرحوں کا ایک اور بھی سبب علامہ ابن قیم نے بیان کیا ہے:-

والیضائفانہوالنردعوالثمار	نیز کھیتی اور کھل کی پیداوار تجارت کے
اظہرواکثر منہو	اضافہ سے زیادہ خزاواں نمایاں ہوتی
التجارةفکانواجبھااکثر	ہے اس لئے اس میں واجب مقدار
منواجبالتجارةوظہور	تجارت میں واجب ہونے والی مقدار
المنوفیماہیستقیبالسماو	سے زیادہ ہے اور جو زمین بارش یا دریا
الانہاساکثر مما	کے پانی سے سیراب ہوتی ہے اس کی
لیستقیبالدوالیوالنوافض	پیداوار بہٹ اور کنودوں سے سیراب
وظہورۃفیماجدد	ہونے والی زمین کی پیداوار سے زیادہ
محصولامجموعاكالکنز	ہوتی ہے۔ اور خزانے وغیرہ جو اکٹھا
اکثرواظہر ومن	مل جاتے ہیں ان کا اضافہ تمام ہی
الجميع لله	بڑھ کر ہوتا ہے۔

یہ دوسرا سبب علامہ ابن القیم کے دور میں ممکن ہے صحیح رہا ہو جب کہ صنعت و تجارت میں اس قدر ترقی نہیں ہوئی تھی جس قدر کہ ہمارے اس دور میں ہوئی ہے۔ اس وقت تجارتی سرگرمیاں زیادہ تر چھوٹی موٹی صنعتوں اور معمولی کاروبار تک ہی محدود تھیں آب پاشی کے وسائل و ذرائع سادے قسم کے اور ناکافی تھے۔ مگر اس دور میں جب کہ ملکی و عالمی تجارت نہایت بڑے پیمانے پر بھڑکی ہے اور زراعت و آب پاشی کے جدید ترین

ترقی یافتہ آلات کی مدد سے غلہ کی پیداوار بارش سے ہونے والی پیداوار کے مقابلے میں کئی گنا زیادہ ہوتی ہے، مذکورہ بالا توجیہ نئے غور و فکر کی طالب ہے۔

حولان حول کی معاشی اہمیت

زکاة کے وجوب کے لئے حولان حول یعنی ملکیت پر ایک مکمل سال کا گزرنہ شرط ہے اسوائے زرعی پیداوار اور رکاز کے، کیوں کہ زرعی پیداوار پر زکاة ہر کٹائی کے بعد اور دھینے یا رکاز پر دریافت کے بعد ہی زکاة ہے۔ حولان حول کی شرط معاشی اعتبار سے کافی اہم ہے کیوں کہ یہ مدت اگر ایک سال سے کم ہوتی تو مال داروں پر شاق گزرتی اور وصولی زکاة پر لاگت بھی کافی آتی۔ اور کہیں یہ وقفہ وصولی ایک سال سے زیادہ ہوتا، مثلاً پانچ سال بعد، دس سال بعد یا عمر میں ایک بار تو اس سے اہل حاجت اور دوسرے مستفیدین زکاة کو پریشانی لاحق ہوتی۔ اتنی طویل مدت کے لئے تاب انتظار کس میں رہتی۔ اس حقیقت کی طرف ابن قیمؒ نے ذیل کی عبارت میں اشارہ کیا ہے۔

ثمان، اوجبھا مرة كل عام	پھر اسے سال میں ایک بار واجب کیا
وجعل حول الزرع والنهار	لیکن پھل اور کھیتوں کی زکاة کا وقت
عند کمالها واستوائها	اس کی تیاری اور فصل کا پکنا قرار دیا
وهذا اعدل ما يكون	وقت کی یہ تعیین نہایت عادلانہ ہے
اذ وجوبها كل شهر او كل	کیوں کہ اگر زکاة ہر ماہ یا ہر جمعہ کو واجب
جمعة یضی بار باب الاموال	ہوتی تو اس سے مالداروں کو ضرر لاحق
ووجوبها فی العمرة مما	ہوتا اور اگر عمر میں ایک بار واجب ہوتی
یضی بالمساكين فلم	تو اہل حاجت کو ضرر پہنچتا۔ اس لئے
یکن اعدل من وجوبها	سالانہ ادائیگی سے بڑھ کر کوئی عادلانہ
كل عام مرة ... ۱۰۰	نظام نہیں ہو سکتا۔

اسی طرح اعلام الموقعین میں لکھتے ہیں :-

... ثم لما كانت المواساة

لا تحتل كل يوم ولا كل شهر

اذ فيه اجحاف بارباب

الاموال جعلها كل عام مرة

كما جعل الصيام كذلك

چونکہ لوگوں کی مواسات اور حاجت روائی
کی گنجائش ہر روز اور ہر مہینہ میں نکالنی
مشکل ہے کیوں کہ اس میں مال واپس کو
ضرر لاحق ہوگا اس لئے روزہ کی
طرح زکوٰۃ کو بھی ہر سال ایک بار جب
قرار دیا۔

زکاۃ کے سالانہ ذہب کے پیچھے کچھ اور بھی مصلحتیں پوشیدہ ہیں جن کا علامہ نے
ذکر نہیں کیا۔ مثال کے طور پر زکاۃ اموال نامیہ پر ہے اس کا تقاضا ہے کہ آدمی کو مناسب موقع
ملے کہ وہ ان اموال نامیہ سے فائدہ اٹھا سکے اور کسی کاروبار میں لگا کر اس کے ثمرات دیکھ سکے
ایک سال کی مدت عموماً کاروبار شروع کرنے اور اس کے نتائج حاصل کرنے کے لئے کافی
ہوتی ہے۔ اس کے برخلاف اگر زکاۃ ہر ماہ یا ہر تہتہ واجب ہوتی تو ادا کرنے والوں کو بہت
سے مسائل و مشکلات کا سامنا ہوتا مثلاً آئے دن زکاۃ کا حساب و کتاب کرنا، کاروبار میں
لگے ہوئے سرمایہ میں سے زکاۃ ادا کرنے کے لئے کچھ کا نفاذ وغیرہ۔

مصارف زکاۃ کا تجزیہ

مصارف زکاۃ کی توجیہ و تحلیل کرتے ہوئے ابن قیمؒ نے لکھا ہے کہ زکاۃ سے مستفید
ہونے والی آٹھ قسموں کو دو گروہوں میں تقسیم کیا جاسکتا ہے۔ ایک گروہ میں وہ لوگ شامل
ہیں جو محتاج ہیں ان کے لئے جائز ہے کہ انہی ضرورت کے مطابق زکاۃ لیں، دوسرے گروہ
میں وہ لوگ شامل ہیں جنہیں ان کی نفع بخشی کی وجہ سے زکاۃ دی جاتی ہے۔ اگر کوئی محتاج
نہ ہو اور نہ اس سے مسلمانوں کو کوئی فائدہ ہو تو ایسے شخص کو زکاۃ نہیں دی جائے گی۔
اس سے واضح ہے کہ زکاۃ عام مضمی میں حکومت کی آمدنی نہیں ہے کہ جیسے جہاں چاہے

خریج کرے۔ ابن القیمؒ کی عبارت درج ذیل ہے۔

والرب سبحانه وتعالى
قسمة الصدقات
بنفسه، وجزأها ثمانية
اجزاء يجمعها صفات
من الناس، أحدهما
من يأخذ بحاجته
فيأخذ بحسب شدة
الحاجة، وضعفها وكثرتها
وقلتها وهم الفقراء والمساكين
وفي الرقاب وابن السبيل
والثاني من يأخذ لمنفعة
وهم العاملون والمولفة
قلوبهم والغارصون
لاصلاح ذات البين والغزاة
في سبيل الله، فإن لم يكن
الآخذ محتاجاً ولا في
منفعة للمسلمين فلا سهم
لن في الزكاة مثله

اللہ تعالیٰ نے زکاة کی تقسیم خود فرمائی
ہے اور اسے آٹھ حصوں میں بانٹا ہے
جو دو طرح کے لوگوں پر مشتمل ہیں ایک
طرح کے لوگ وہ ہیں جو اپنی حاجت
کے سبب زکاة لیتے ہیں ان کے لئے
جائز ہے کہ وہ اپنی ضرورت کی شدت
یا ضعف اور کثرت یا قلت کے مطابق
زکاة لیں۔ اس گروہ میں فقراء، مساکین،
مکاتب اور مسافراتے میں دوسری طرح
کے لوگ وہ ہیں جو اپنی نفع بخشی کی وجہ
سے زکاة لیتے ہیں اس گروہ میں زکاة
کے کارندے، مولفۃ القلوب، نیک
مقصد کے لئے دام قرض میں گرفتار
اور اللہ کی راہ میں جہاد کرنے والے
آتے ہیں۔ اگر زکاة کا خواستگار نہ خود
محتاج ہو اور نہ اس کی ذات سے
مسلمانوں کو کوئی فائدہ ہو تو ایسے لوگوں
کا زکاة میں کوئی حصہ نہیں ہے۔

یہاں ایک سوال پیدا ہوتا ہے کہ اگر مصارف زکوة کی آٹھ قسموں کے علاوہ
بھی مال درکار ہو یا زکاة کی آمدنی ناکافی ہو تو کیا کیا جائے۔ علامہ ابن قیمؒ نے اس

زکوٰۃ کی اہمیت کے چند پہلو

طرف کوئی واضح اشارہ نہیں کیا ہے۔ لیکن ان کے شیخ علامہ ابن تیمیہؒ نے شدت کے ساتھ زکوٰۃ کے علاوہ بھی مالی ذمہ داریوں کی وکالت کی ہے ۱۱۷ اور ان سے پہلے علامہ ابن حزمؒ (متوفی ۵۴۲ھ) نے بھی اس مکتہ پر کافی زور دیا ہے ۱۱۸

۱۱۷ ابن تیمیہ، الایمان ص ۲۹۹ طبعۃ ثانیہ بیروت المکتب الاسلامی ۱۳۹۲ھ مجموع فتاویٰ جلد ۲۹ ص ۱۷۸ ۱۱۸ ابن حزم، المحلی تحقیق احمد شاکر جلد ششم ص ۱۵۶-۱۵۹ القاہرہ، المنیہ ۱۳۲۷ھ

ہندوستان پبلیکیشنز کی اہم مطبوعات

۲۰۳۵۔ گلی قاسم جات۔ بلیارات۔ دہلی ۷

- ۱۔ اسلام ایک روشن حقیقت ڈاکٹر محمودہ عبدالعالی ۲۵/-
- ۲۔ انخوان المسلمون کا تربیتی نظام یوسف القرضاوی ۸/-
- ۳۔ ہم دعوت کا کام کیسے کریں عبدالمیدیح مصر ۸/-
- ۴۔ اسلامی معیشت کے بنیادی اصول محمد البواسعود ۱۰/-
- ۵۔ دعوت اسلامی۔ پندرہویں صدی کے استقبال میں الغزالی ۲۰/-
- ۶۔ اسلامی کردار محمد الغزالی ۲۰/-
- ۷۔ زنداں کے شب و روز زینب الغزالی ۱۲/-
- ۸۔ اسلام کی بنیادیں حسن ایوب ۲۰/-
- ۹۔ تحریک اور دعوت بہی الخولی ۳۵/-
- ۱۰۔ تحریک اسلامی، مشکلات، مسائل، آزمائش فقیہین ۱۲/-
- ۱۱۔ اسلامی حکومت، حقوق و فرائض عبدالکریم زیدان ۷/-
- ۱۲۔ انخوان المسلمون، مقصد، مراحل، طریقہ کار سعید حوی ۱۵/-
- ۱۳۔ تصوف کی تین اہم کتابیں سید احمد عروج قادری ۷/۵۰